

На творчай хвалі

ПЕРАМОЖЦЫ РАДЫЁКОНКУРСУ
«МАЛАДЫЯ ТАЛЕНТЫ БЕЛАРУСІ»

Днямі ў Вялікай студыі Дома радыё прайшла цырымонія ўзнагароджання пераможцаў XII Рэспубліканскага творчага радыёконкурсу «Маладыя таленты Беларусі», які сёлета быў прымеркаваны да Года міру і стваральнай працы. Па выніках трох конкурсных тураў прызоў удастоены 165 фіналістаў.

Уладальнікамі Гран-пры XII Рэспубліканскага творчага радыёконкурсу «Маладыя таленты Беларусі» сталі Дар'я Мікулік (намінацыя «Акадэмічныя інструменты»), Дзмітрый Шувалаў (намінацыя «Акадэмічныя інструменты»), Іосіф Нікіценка (намінацыя «Акадэмічны вакал»), вакальны ансамбль Asteria УА «Мінскі дзяржаўны каледж мастацтваў» (намінацыя «Эстрадны вакал. Ансамблі»), Маргарыта Цумара-



ва (намінацыя «Эстрадны вакал. Сола»), Дар'я Дзянісав (намінацыя «Спадчына»), Сімфанічны аркестр Мінскага дзяржаўнага музычнага каледжа імя М. І. Глінкі (намінацыя «Аркестры»).
Лаўрэатамі I, II і III ступеняў сталі 118 салістаў і калектываў, а 40 удзельні-

каў праекта былі адзначаны спецыяльнымі дыпламамі. З поўным спісам пераможцаў конкурсу можна азнаёміцца на афіцыйным сайце Першага нацыянальнага канала Беларускага радыё www.radio1.by і ў Telegram-канале «Радыё_1».

Аднак варта адзначыць, што ўрачыстае ўручэнне статуэтак, падарункаў і дыпламаў — яшчэ не фінальнае мерапрыемства. Таму што прызёры атрымалі ўнікальную магчымасць трапіць у ратацыю ў эфіры галоўнага радыёканала краіны і таксама возьмуць удзел у здымках тэлевізійнага гала-канцэрта «Маладыя таленты Беларусі-2023», які мы ўбачым на тэлеканале «Беларусь 3».

Алена ДРАПКО.
Фота дадзена
Белтэлерадыёкампаніяй.


ШАШКІ

(«Звязда») Выпуск № 193

23—24 мая ў Мінску адбыліся спаборніцтвы па шашках у праграме IX Міжнароднай спартакіяды сярод ветэранаў і кіраўнікоў ветэранскіх арганізацый фізічнай культуры і спорту, прысвечанай Дню Незалежнасці Рэспублікі Беларусь. Перамаглі гросмайстры Аркадзь Плакхін у мужчын і Таццяна Цяцерына ў жанчын.

4-разовы чэмпіён свету Анатоль Гантварг стаў пераможцам турніру па шашках-100 у іспанскім Салоу.

Першыя тры кампазіцыі даслаў Юрый Мурадаў з Барысавы.



№ 85
Белыя простыя: a1, e1, g1, c3, d4, h4, c5, e5 (8)
Чорныя простыя: b2, a5, g5, f6, a7, c7, e7, g7, h8 (9)
№ 86
Белыя простыя: e1, g1, f2, e3, g3, c5(6)
Чорныя простыя: b2, c3, a5, g5, a7, c7, e7, g7, h8 (9)
№ 87
Белыя простыя: a1, e1, c3, d4, c5 (5)
Чорныя простыя: b2, g3, f4, a5, g5, c7, g7 (7)
Наступныя кампазіцыі складзеныя па правілах бразільскіх шашак.
№ 88 В. Шульга (Мінск)
Белыя простыя: b2, h2, d4, f4, e5, g5, c7 (7)
Чорныя простыя: g3, b4, d6, f6, e7, g7, b8 (7)
№ 89 Д. Камчыцкі (Марі-л'ёў)
Белыя простыя: h4, c5, g5, b6, c7, дамки: g1, h6 (7)
Чорныя простыя: d2, h2, e3, d4, e5, e7, дамки: a3, a7 (8)
№ 90 В. Варушыла (Мінск)
Белыя простыя: d2, f2, h2, g5, b6, c7 (6)
Чорныя простыя: c3, b4, e7, g7, дамки: a5 (5)
№ 91 В. Варушыла, Г. Андрэў

Белыя простыя: b4, e3, e5, f4, h4 (5)
Чорныя простыя: a3, c5, c7, d6, e7 (5)
Анонс: з 26 чэрвеня да 2 ліпеня ў Рэспубліканскім цэнтры алімпійскай падрыхтоўкі па шахматах і шашках (г. Мінск, вул. К. Маркса, 10) адбудуцца адкрытыя рэспубліканскія спаборніцтвы па шашках-100 «Мінск-2023». Заяўкі да 19 чэрвеня адпраўляюцца на электронную пошту belarusdraughts@gmail.com.
З 17 да 20 ліпеня ў аг. Жыровічы (Слоніміскі раён) адбудзецца XIII адкрыты рэспубліканскі турнір па шашках-100, прысвечаны Дню вызвалення Слоніма. Пацвярджэнне ўдзелу ў спаборніцтвах — не пазней за 12 ліпеня, на e-mail: a.aniska@tut.by. +375 29 115 18 30 (Viber, WhatsApp).
Ва ўсіх пазіцыях белыя пачынаюць і выйграюць. Прозвішчы чытаюць, якія дашлюць правільныя адказы, будучы апублікаваныя.
Праверце свае рашэнні:
Выпуск № 190 ад 28.04.2023.
№ 77 1. g7-h8 c3-d2 2. h8-d4 c5:g5 3. h4:e1 +
№ 78 Б. П.: a1, f2, a3, a5, g5 (5) Ч. П.: c3, d4, e5, d6, a7 (5) 1.

a3-b4 c3-d2 2. g5-f6 e5:g7 3. f2-e3 d4:f2 4. b4-c5 d6:b4 5. a5:g3 g7-f6 6. g3-f4 a7-b6 7. a1-b2 b6-c5 8. b2-c3 +
№ 79 1. d4-e5 f4:d2 2. e5:c7 b6:d8 3. c3:e1 a5:c3 4. e1-d2 c3:g3 5. h2:d6 d8-e7 6. d6:f8 h4-g3 7. f8-c5 g3-h2 8. c5-g1 +
№ 80 1. c1-d2 a5:g3 2. c5-b6 a7:g5 3. h2:b8 f6:d4 4. b8-f4 d4-c3 5. f4-c1 +
№ 81 1. c3-d4 e5:g3 2. a1:c3 f4:b4 3. h2:b8 b4-c3 4. b8-e5 c3-d2 5. e5-c3 d2:b4 6. a5:c3 +
№ 82 1. e1-f2 c3:g3 2. h2:f8 a5:c3 3. f8-b4 c3:a5 4. e5:c3 +
№ 84 1. d6-e7 f8:f4 2. e1-f2 a5:e5 3. f2:h8 e5-d4 4. h8:c3 f4-g3 5. c3-d4 g3-h2 6. d4-g1 +
Першымі дакладныя адказы даслалі: Э. Дамброўскі, П. і В. Шульгі (усе — Мінск), Ф. Карпей, Л. Жыхар (абодва — Мядзел), У. Панько (Каменец), І. Ананіч (Гродна), С. Рашэцін (Ашмяны), В. Таўкачоў (в. Уздзевічы, Клімавіцкі р-н Магілёўская вобл.).
Пішыце на адрас: газета «Звязда», г. Мінск, вул. Б. Хмяльніцкага, 10А, 220013, e-mail: info@zviazda.by або vorush@yandex.ru
Віталь ВАРУШЫЛА,
майстар спорту.

ТЭЛЕТЫДЗЕНЬ

Медыявымяральнік

ЯК МЫ ГЛЯДЗЕЛІ ТЭЛЕВІЗАР У МАІ

Рэйтынг тэлебачання напярэдадні лета прадойжыў падзенне: яшчэ мінус 10 працэнтаў у параўнанні з красавіком. На столькі ж скараціўся час сярэднясутачнага прагляду ТБ. На 3,5 працэнта зменшыўся сярэднясутачны ахоп аўдыторыі.

Яшчэ на паўгадзіны бліжэй да ночы ссуноўся пік аб'ёму аўдыторыі: з 17.30 да 22.15 (у выхадныя і будні). Глядацкая актыўнасць у суботу і нядзелю ў параўнанні з працоўным тыднем была вышэйшая ў перыяд з 7 гадзін 45 хвілін да 18 гадзін 45 хвілін, а таксама ноччу — з 22 гадзін 15 хвілін. Традыцыя, згодна з якой жанчын сярод тэлегледачоў больш, чым мужчын, застаецца непарушнай. Што датычыцца ўзроставай структуры аўдыторыі тэлебачання, то ў маі зменшылася колькасць тых, каму больш за 55 гадоў, і павялічылася доля маладзейшых, у тым ліку дзяцей.

Топ-5 любімых жанраў сярод гледачоў застаўся ранейшы: кіно, забаўляльныя праграмы, навіны, пазнавальныя праграмы, музыка. Па-ранейшаму не задаволены попыт на кіно, навіны, сацыяльна-палітычныя і пазнавальныя праграмы. Да такога спіса ў апошні месяц вясны дадаліся дзіцячыя праграмы. Прапаноўва забавляльных, спартыўных і музычных праграм перавысіла попыт, прывечым спартыўных — удвая, музычных — у чатыры разы (у працэнтным вымярэнні).

Дынаміка сярэднясутачных рэйтынгаў каналаў і ахопу аўдыторыі ў параўнанні з красавіком дэманстравала альбо мінус,

альбо нуль. Дынаміка сярэднясутачнай долі трохі падрасла ў тэлеканалаў «Беларусь 1» і «МІР». У маі ў сярэднім 55,39 працэнта нашага насельніцтва штодня ўключала тэлевізар (у красавіку 57,43). Дынаміка сярэдняга часу прагляду крыху падрасла ў «Беларусь 1», Plus TV, Ru TV і Europa Plus TV.

На вяршыні топа-15 праграм сярод усіх тэлеканалаў пасля нязменных «Прывітанне, Андрэй!» (у першую суботу мая) і «Весткі тыдня» (трэцяя нядзеля) аказаліся «Ускладанне кветак і вяноў да манумента Перамогі» («РТР-Беларусь», увечары 9 мая) і фільм АНТ пра няўдалыя спробы тэрактаў у Беларусі напярэдадні Дня Перамогі «Забойная пасылка», які быў паказаны вечарам 10 мая. У топ увайшлі таксама рэпартажы з парада да Дня Перамогі ў Маскве, якія трансліравалі ў рэальным часе «НТБ-Беларусь» і «РТР-Беларусь» і інфармацыйна-забавляльная праграма «Ты не паверыш!» (прывечная змена расійскага шоу-бізнесу за час правядзення спецыяльнай ваеннай аперацыі (7 мая, «НТБ-Беларусь»).

Топавыя праграмы на каналах, акрамя названых: «Панарама» («Беларусь 1», 23 мая), «Гульня ў кіно» («МІР», 18 мая), «Знакі лёсу» («Беларусь 2», 15 мая), «Бітва за Маскву» («Беларусь 3», 31 мая), «Выкідала» (СТБ, 21 мая), «Хакей. Вялікі тур зборнай. 2023» («Беларусь 5», 15 мая), «Супер-20» (Ru TV, 8 мая) і HIT NON STOP (Europa Plus TV, 10 мая).

Вольга МЯДЗВЕДЗЕВА.

Віншуем!

ФІЛЬМ «БЕЛАРУСЬ 3»
АТРЫМАЎ «ЗАЛАТЫ ВІЦЯЗЬ»

Скарбонка Белтэлерадыёкампаніі надышла папоўнілася яшчэ адной узнагародай. Дакументальная кінастужка «У кадры і за кадрам. Кінааператар Анатоль Забалоцкі», створаная прадзюсарам Сяргеем Кацерам у сааўтарстве з рэжысёрам Юрыем Цімафеевым, была адзначана бронзавым дыпламам на XXXII Міжнародным кінафоруме «Залаты Віцязь».

Сёлета ў горадзе Грозны кінафестываль сабраў гульнявое, дакументальнае і анімацыйнае кіно, а таксама фільмы для дзяцей і падлеткаў — усяго 153 конкурсныя праекты.

Фільм «У кадры і за кадрам. Кінааператар Анатоль Забалоцкі», прэм'ерны паказ якой на сацыякультурным тэлеканале прайшоў у снежны мінулага года, на кінафоруме быў прадстаўлены ў намінацыі «Дакументальныя поўнаметражныя фільмы».

— Наш фільм распавядае пра легенду савецкага кінематографа. Анатоль Дзмітрыевіч — таленавіты кінааператар, цікавы пісьменнік і чалавек са складаным стаўленнем да мастацтва. Ён працаваў над кінастужкамі, якія сталі класікай, — «Каліна чырвоная», «Печкі-лавачкі», «Альпійская балада», «Хрыстос прыязміўся ў Гародні» і многімі іншымі, — дзеліцца Сяргей Кацёр. — Анатоль Дзмітрыевіч валодае моцным характарам. Не кожнаму пойдзе насустрач і адкрые свае сэрца і душу. Але нам удалося зразумець адзін аднаго. Таму і фільм атрымаўся глыбокі, напоўнены разважаннямі героя.

Алена ДРАПКО.

Лета ў радасць са «Звяздой»!

Калі вы падпісаліся на газету «Звязда» на III квартал або на II паўгоддзе 2023 года — запаўняйце картку ўдзельніка, выражайце і дасылайце да 12 ліпеня 2023 года ў рэдакцыю на адрас: 220013, г. Мінск, вул. Б. Хмяльніцкага, 10а.

Сярод падпісчыкаў будуць разыграны сем набораў садовага інструмента WMC Tools TG 1001001 і суперпрыз — камплект садовай мэблі Sandays LUC-TA21. Вынікі будуць апублікаваны ў газеце да 29 ліпеня 2023 года.

Прызы можна будзе атрымаць у рэдакцыі да 30 верасня 2023 года пры падачы квітанняў аб падпісцы на «Звязду» на III квартал або на II паўгоддзе 2023 года. Пасля 30 верасня 2023 года выдача прызоў спыняецца і прэтэнзіі падпісчыкаў не прымаюцца. Умовы рэкламнай гульні чытайце ў нумары 101 ад 30 мая 2023 года.

Тэлефоны для даведак: (017) 271-81-53, 311-17-40.
Пасведчанне аб дзяржаўнай рэгістрацыі № 4317 ад 12.05.2023 г. выдадзена Міністэрствам антыманапольнага рэгулявання і гандлю Рэспублікі Беларусь.

Картка ўдзельніка — падпісчыка «Звязды» на III квартал або II паўгоддзе 2023 года

Прозвішча, імя, імя па бацьку _____

Падпіска аформлена і аплачана ў _____
(адрэс, адрэс сувязі)

на III квартал або II паўгоддзе 2023 года

Жатні адрас і тэлефон _____
(абавязкова) (індэкс)

Удачы ў розыгрышы!